

મહિલાઓ સામેના અત્યાચારો રોકવા
માટે તાલુકા / ગ્રામ્યકક્ષાની મહિલા
સુરક્ષા સમિતિનું બંધારણ નક્કી કરવા
બાબત

ગુજરાત સરકાર
ગૃહ વિભાગ
ક્રમાંક: મહસ/રદ્ર૦૧૪/૭૬૦૮/૩
ગાંધીનગર
તારીખ: ૨૫/૦૨/૨૦૧૫

સંદર્ભો:- (૧) ગૃહ વિભાગનો તા. ક/ડ/૮૧નો ઠરાવ ક્રમાંક: પરચ/રદ્ર૦૦/૧૮૬૪/ન
(૨) ગૃહ વિભાગનો તા. ૧/૧૦/૮૪નો ઠરાવ ક્રમાંક: મહસ/રદ્ર૦૪/૫૮૬/૩

ઠરાવ:-

મહિલાઓ ઉપર થતા અત્યાચારો રોકવા સંદર્ભ (૧) માં દર્શાવેલ તા. ક/ડ/૮૧ના ઠરાવથી રાજ્યકક્ષાની મહિલા સુરક્ષા સમિતિનું બંધારણ નક્કી કરવામાં આવેલ હતું. ત્યારબાદ સંદર્ભ (૨) માં દર્શાવેલ તા. ૧/૧૦/૮૪ ના ઠરાવથી શહેર/જિલ્લા કક્ષાની મહિલા સુરક્ષા સમિતિનું બંધારણ નક્કી કરવામાં આવેલ હતું. આજ રીતે તાલુકા/ ગ્રામ્યકક્ષાએ પણ મહિલા સુરક્ષા સમિતિની રચના કરવા અંગેનું બંધારણ નક્કી કરવાની બાબત સરકારશ્રીની વિચારણા હેઠળ હતી. આ બાબતે કાળજી - પૂર્વકની વિચારણાના અંતે નીચે મુજબ તાલુકા / ગ્રામ્યકક્ષાની મહિલા સુરક્ષા સમિતિનું બંધારણ નક્કી કરવામાં આવે છે.

તાલુકા મહિલા સુરક્ષા સમિતિ

- (૧) મામલતદારશ્રી – સભ્ય
- (૨) તાલુકા વિકાસ અધિકારીશ્રી – સભ્ય
- (૩) તાલુકા સમાજ કલ્યાણ અધિકારીશ્રી – સભ્ય
- (૪) તાલુકા પોલીસ સ્ટેશનના ઇન્ચાર્જ પોલીસ ઇન્સ્પેક્ટર / પોલીસ સબ ઇન્સ્પેક્ટર – સભ્ય સચિવ
- (૫) તાલુકામાંથી ચુંટાયેલ તમામ મહિલા ધારાસભ્યશ્રીઓ – સભ્ય
- (૬) ૧૫ મહિલા બિન સરકારી સભ્યોની નિમણુંક કરવાની રહેશે તથા તેમાંથી એકની સમિતિના અધ્યક્ષ તરીકે નિમણુંક કરવાની રહેશે જેમાં તમામ પોલીસ સ્ટેશન વિસ્તાર/આઉટ પોલીસ સ્ટેશન વિસ્તારને સપ્રમાણ પ્રતિનિધિત્વ આપવાનું રહેશે. આ

સભ્યોમાં એક અનુ.જાતિ, એક અનુ.જનજાતિ, એક અન્ય પદ્ધત વર્ગ, એક લઘુમતીકોમ તથા એક શિક્ષણ ક્ષેત્ર સાથે સંકળાયેલ મહિલા હોવી જોઈએ. આ નિમણુંકો જિલ્લા મેજિસ્ટ્રેટશ્રીએ જિલ્લાના પ્રભારી મંત્રીશ્રીના પરામર્શમાં કરવાની રહેશે.

ગ્રામ્ય મહિલા સુરક્ષા સમિતિ

- (૧) સરપંચ – સભ્ય
- (૨) તલાટી – સભ્ય સચિવ
- (૩) ગ્રામ પંચાયતના મહિલા સભ્યો પૈકીના એક સભ્ય – સભ્ય
- (૪) ગ્રામ્ય પ્રાથમિક શાળાના એક શિક્ષિકા – સભ્ય
- (૫) આઉટ પોસ્ટના ઈન્ચાર્જ પોલીસ કર્મચારી – સભ્ય
- (૬) ૧૧ મહિલા બિનસરકારી સભ્યોની નિમણુંક કરવાની રહેશે તથા તેમાંથી એકની સમિતિના અધ્યક્ષ તરીકે નિમણુંક કરવાની રહેશે. જેમાં ગામના તમામ વિસ્તારને સપ્રમાણ પ્રતિનિધિત્વ આપવાનું રહેશે. આ સભ્યોમાં એક અનુ.જાતિ, એક અનુ.જનજાતિ, એક અન્ય પદ્ધત વર્ગ અને એક લઘુમતી કોમની મહિલા હોવી જોઈએ.આ નિમણુંકો તાલુકા મામલતદારશ્રીએ જિલ્લા મેજિસ્ટ્રેટશ્રીના પરામર્શમાં કરવાની રહેશે.

તાલુકા અને ગ્રામ્ય મહિલા સુરક્ષા સમિતિના સભ્યોની શરતો અને લાભ નીચે મુજબ મળવાપાત્ર થશે.

- (૧). ફક્ત તાલુકા મહિલા સુરક્ષા સમિતિના બિન સરકારી સભ્યો વર્ગ – ૨ દરજજાના ગણાશે. અને આ સમિતિના બિન સરકારી સભ્યોને મુસાફરી ભથ્થા તથા દૈનિક ભથ્થાના બિલ ઉપર સમિતિના સભ્ય સચિવશ્રી પ્રતિ છસ્તાક્ષર કરશે.
- (૨) સમિતિની બેઠક દર ત્રણ માસે નિયમિત બોલાવવાની રહેશે.આ માટેની કાર્યવાહી સભ્ય સચિવે કરવાની રહેશે.
- (૩) સમિતિના સભ્યો પૈકી જે સભ્ય ત્રણ બેઠકમાં જાણ કર્યા સિવાય ગેરહાજર રહેશે તેમનું સભ્ય પદ આપોઆપું રદ થશે.
- (૪) સમિતિની મુદ્દત તેની રચનાના હુકમથી ત્રણ વર્ષની રહેશે.
- (૫) આ અંગેનો ખર્ચ માંગણી નં. ૪૬, મુખ્ય સદર ર૨૭૫ – સમાજીક સુરક્ષા અને કલ્યાણ, ગૌણ સદર – ૧૦૩ – મહિલા કલ્યાણ, પેટા સદર – ૦૧ – મહિલા

કલ્યાણ, વિગતવાર સદર - ૦૦, આયોજન બહાર સદરે ઉધારવામાં આવશે
અને ચાલુ વર્ષે આ સદર હેઠળ મંજુર થયેલ ગ્રાન્ટ માંથી મેળવવાનો રહેશે.

તાલુકા/ગ્રામ્ય મહિલા સુરક્ષા સમિતિની કામગીરી નીચે મુજબ નક્કી કરવામાં આવેલ છે.

- (૧) ગૃહ વિભાગના તા.૩૦/૧/૨૦૧૪ના ઠરાવ ક્રમાંક: મહસ/૨૮૨૦૧૪/૮૮૪/૩ થી
મહિલા સુરક્ષા સમિતિ માટેની અલગ કુલ - ૧૭ કામગીરીઓ નક્કી કરવામાં
આવેલ છે. (ઠરાવની નકલ સામેલ છે) જે કામગીરીઓ તાલુકા/ગ્રામ્ય કક્ષાની
મહિલા સુરક્ષા સમિતિઓએ કરવાની રહેશે.
- (૨) ગ્રામ્ય સ્તરે દિકરીઓને ફરજીયાત શિક્ષણ અંગે માર્ગદર્શન આપવાની કામગીરી.
- (૩) સામાજીક કુશ્યથાઓ તેમજ દહેજ પ્રથા જેવા કુરીવાજોની બદીને અટકાવવા માટે જન
જાગૃતિ લાવવી.
- (૪) ધરે ધરે શૌચાલય બનાવવા બાબતોની જાગૃતિ લાવવી.
- (૫) વ્યસન મુક્તિ બાબતના કાર્યક્રમો યોજવા.
- (૬) અગત્યના સેમિનારો / શિબીરો વગેરેમાં તાલુકા કક્ષાની સમિતિના સભ્યોને
આમંત્રિત કરવા.
- (૭) મહિલાઓ માટે સરકારની વિવિધ યોજનાઓ બાબતે ગ્રામ્યજનોને જાણકારી
આપવી.
- (૮) મહિલાઓને લગતી કાયદાકીય જોગવાઈઓ અંગે ગ્રામીણ બહેનોને માહિતગાર
કરવા.
- (૯) મહિલાઓને સ્વ-નિર્ભર બનાવવા માટે તેમનામા આત્મવિશ્વાસ જગાડવો.
- (૧૦) બાળ લગ્ન રોકવા / અટકાવવા બાબતની કાર્યવાહી.

ગુજરાતના રાજ્યપાલશ્રીના હુકમથી અને તેમના નામે,



(યોગેશ બી. ડાવે)

ઉપ સચિવ

ગૃહ વિભાગ

પ્રતિ,

* નામદાર રાજ્યપાલશ્રીના અગ્રસચિવશ્રી (પત્ર દ્વારા)

- માનનીય મુખ્યમંત્રીશ્રીના અધિક અગ્ર સચિવશ્રી

- માનનીય રાજ્યકક્ષાના મંત્રીશ્રી (ગૃહ)ના અંગત સચિવશ્રી
- સર્વે માન. મંત્રીશ્રી/ રાજ્યકક્ષાના મંત્રીશ્રીના અંગત સચિવશ્રી
- શ્રીમતી જ્યોતિબેન વાણીએ, ઉપાધ્યક્ષશ્રી, રાજ્ય મહિલા સુરક્ષા સમિતિ,
રહે. બી-૫૭, હરદ્વાર સોસાયટી, ન્યુ બેંક ઈંગ્લીશ સ્કુલની બાજુમાં, જુનાગઢ.
- રાજ્ય મહિલા સુરક્ષા સમિતિના ઠરાવમાં દર્શાવેલ તમામ સભ્યશ્રીઓ
- મુખ્ય સચિવશ્રીના રહસ્ય સચિવશ્રી
- અધિક મુખ્ય સચિવશ્રી (ગૃહ)ના અંગત સચિવશ્રી
- સચિવશ્રી (ગૃહ)ના અંગત મદદનીશ
- પોલિસ મહાનિદેશક અને મુખ્ય પોલિસ અધિકારીશ્રી, ગુજરાત રાજ્ય, ગાંધીનગર
- અધિક પોલિસ મહાનિદેશકશ્રી, સી.આઈ.ડી. (કાઈમ અને રેલવે), ગાંધીનગર
- ગૃહ વિભાગના ડેફલના તમામ ખાતાના વડા ગાંધીનગર
- રાજ્ય મહિલા સુરક્ષા સમિતિ, બ્લોક-૧૬, બીજો માળ, જૂના સચિવાલય, ગાંધીનગર
- અગ્ર સચિવશ્રી, સામાજીક ન્યાય અને અધિકારીતા વિભાગ, સચિવાલય,
- સચિવશ્રી, મહિલા અને બાળ વિકાસ વિભાગ, સચિવાલય, ગાંધીનગર.
- કમિશનરશ્રી, મહિલા અને બાળ વિકાસ, ગાંધીનગર
- સચિવાલયના સર્વે વિભાગો
- સર્વે પોલિસ મહાનિરીક્ષકશ્રીઓ
- સર્વે પોલિસ કમિશનરશ્રીઓ
- સર્વે જિલ્લા પોલિસ અધિક્ષકશ્રી (વેસ્ટર્ન રેલ્વે સહિત)
- નિવાસી છિસાબી અધિકારી, ગાંધીનગર / અમદાવાદ
- પગાર અને છિસાબી અધિકારીશ્રી, ગાંધીનગર / અમદાવાદ
- ગૃહ વિભાગની સર્વે શાખાઓ
- શાખા સિલેક્ટ ફાઈલ
- નાયબ સેક્રશન અધિકારી સિલેક્ટ ફાઈલ.

રાજ્ય કક્ષાની મહિલા સુરક્ષા
સમિતિની કામગીરી બાબત

ગુજરાત સરકાર

ગૃહ વિભાગ,

સચિવાલય, ગાંધીનગર,

ઠરાવ ક્રમાંક: મહસ/૨૬૨૦૧૪/૬૮૪/૫

તારીખ:- ૩૦/૦૧/૨૦૧૪.

ઠરાવ:-


ગૃહ વિભાગના તા.ક/૩/૧૯૯૧ના ઠરાવ ક્રમાંક: પરચ/૨૬૬૦/૧૮૫૪/ન થી રાજ્ય કક્ષાની મહિલા સુરક્ષા સમિતિનું બંધારણ નક્કી કરવામાં આવેલ છે. તેમજ ગૃહ વિભાગના તા.દ/૧૨/૨૦૧૩ ના ઠરાવ ક્રમાંક: મહસ/૨૬૨૦૧૩/૬૦૦/૫ થી રાજ્ય કક્ષાની મહિલા સુરક્ષા સમિતિની રચના કરવામાં આવેલ છે. રાજ્ય કક્ષાની મહિલા સુરક્ષા સમિતિની કામગીરી નક્કી કરવાની બાબત વિચારણા ફેટળ હતી. આ બાબતે કાળજીપુર્વકની વિચારણાને અંતે રાજ્ય કક્ષાની મહિલા સુરક્ષા સમિતિની કામગીરી આથી નીચે મુજબ નક્કી કરવામાં આવે છે -

- (૧) ભારત સરકારના ઘરેલું હિંસાથી મહિલાને રક્ષણ-૨૦૦૫ ના કાયદાના અમલીકરણ બાબતે મહિલાઓને તેઓના અધિકાર અંગે વાકેફ કરવા સમિતિએ અસરકારક ભૂમિકા ભજવવાની રહેશે.
- (૨) સેક્સયુઅલ હેરેસમેન્ટ ઓફ વુમન (પ્રીવેન્સન/પ્રોહીબીશન એન્ડ રીડ્રેસલ) ૨૦૧૩ ના કાયદા તથા તેને અનુલક્ષીને ફોજદારી કાર્યરીતી અધિનીયમ અને ભારતીય પુરાવાના કાયદામાં પણ થયેલ ફેરફારો સંબંધે મહિલાઓને વાકેફ કરવા સમિતિએ અસરકારક ભૂમિકા ભજવવાની રહેશે.
- (૩) મહિલાઓ ઉપર થતા અત્યાચારો રોકવા માટે તથા મહિલાઓમાં જાગૃતિ લાવવા માટે સમિતિ દ્વારા સંમેલનો, શિબિરો, તાલીમવગ્દો, સ્વરક્ષણ માટેના તાલીમ કાર્યક્રમોનું આયોજન કરવાનું રહેશે.
- (૪) સ્ત્રીભૂણ હત્યા ના થાય તે માટે નો કાયદો અસ્તિત્વમાં હોઇ તેની જોગવાઓથી વાકેફ થઈ અને મહિલાઓમાં આ બાબતે જાગૃતિ લાવવા જરૂરી કાર્યક્રમોનું આયોજન કરવાનું રહેશે.
- (૫) શહેર/જિલ્લા મહિલા સુરક્ષા સમિતિની બેઠક યોજવામાં આવે ત્યારે રાજ્ય મહિલા સુરક્ષા સમિતિ ના ઉપાધ્યક્ષશ્રી તથા સંબંધિત શહેર/જિલ્લા ના વતની હોય તેવા સભ્યએ તે શહેર/જિલ્લા સમિતિની બેઠકમાં ઉપસ્થિત રહેવાનું રહેશે.
- (૬) ભારત સરકાર તથા રાજ્ય સરકાર ની મહિલાઓ તથા બાળકલ્યાણ અંગે તથા સુરક્ષા સંબંધી જુદી જુદી નીતીઓ તથા કાયદાઓની વિગતો મેળવી તથા અધ્યતન ફેરફારોથી માહિતગાર થઈ સમિતિએ અસરકારક પ્રચાર અને પ્રસાર થી સમાજમાં જાગૃતિ લાવવા પ્રયત્નો કરવાના રહેશે.
- (૭) મહિલાઓના પ્રશ્નો અને મહિલાઓ સંબંધિત કાયદાઓ બાબતે ધોરણ ૧૦ થી ઉપરના શાળા/કોલેજના વિદ્યાર્થીઓ/વિદ્યાર્થીનીઓ માટે સામાજિક જવાબદારીના અભિગમના સશક્તિકરણ માટેના કેમ્પનું આયોજન કરી યુવાન/યુવતિઓને જાણકારી આપવાની તેમજ દરેક શાળા/કોલેજમાં પ્રતિનિધિ મારફત વખતોવખત પ્રતિભાવ મેળવવા સંબંધી કામગીરી કરવાની રહેશે.

- (૮) શહેર/જિલ્લાના મહિલા વકીલો સાથે મહિલા સુરક્ષાના પ્રશ્નો અને પ્રવત્તમાન કાયદાઓ તથા ન્યાયપાલીકાની કાર્યરીતી સંબંધિ કામગીરી બાબતે પરિસંવાદ યોજવાની કામગીરી કરવાની રહેશે.
- (૯) રાજ્ય સરકારની તથા અન્ય વ્યવસાયિક કચેરીઓમાં મહિલા કર્મચારીઓ સાથે પરિસંવાદ રાખી નામ. સુપ્રિમ કોર્ટના બહુચિંત વિશાખા કેસમાં આપેલ માર્ગદર્શક સુચનાઓ મુજબ મહિલા સુરક્ષા જાગૃતિના કાયદાઓ અંગે પ્રતિભાવ મેળવવા અને સંકલીત સર્વગ્રાહી કામગીરી કરવાની રહેશે.
- (૧૦) જીલમાં મહિલા કેદીઓના પ્રશ્નો સમજવા મુલાકાત લેવી
- (૧૧) હોસ્પિટલના મહિલા દર્દીઓ/મહિલા વોડકમાં દર્દીઓ અને તેમના કુંભીજનોને સરકારશ્રીની નીતિ અને યોજનાઓની જાણકારી આપવી અને આ બાબતે તેઓના પ્રતિભાવ મેળવવા સંબંધી કામગીરી કરવાની રહેશે.
- (૧૨) રાજ્યના એસ.ટી. સ્ટેન્ડ તેમજ અન્ય જાહેર જગ્યાઓ ખાતે મહિલા ગેઇલેટની વ્યવસ્થા બાબતે ચકાસણી કરી જાહેર સ્વચ્છતા અને સુધ્યા વ્યવસ્થા જાળવી શકાય તેવી પરીણામ લક્ષી કામગીરી કરવી.
- (૧૩) નારી અપરાધ માટેની ખાસ અદાલતોમાં થતી કાર્યરીતીથી વાકેફ થવું તથા તેની અગાઉથી જાણકારી મેળવી તેમજ રાજ્યના મહિલા પોલીસ સ્ટેશન, તેના સંપર્ક નંબર ની માહિતી મેળવી પીડીતા/ફરિયાદી મહિલાને પરીણામ લક્ષી યોગ્ય મદદ પૂરી પાડવાની કામગીરી કરવાની રહેશે.
- (૧૪) જિલ્લા નારી સંરક્ષણગૃહ, બાળ સંરક્ષણગૃહ ની મુલાકાત લઈ તેમા શિક્ષણ વ્યવસ્થા છે કે કેમ તેની જાણકારી મેળવવાની તેમજ બાળકોને દત્ક લેવાની બાબતે કાયદા છે તેની જાણકારી મેળવવાની તેમજ આશ્રમમા રહેતી દિકરીઓના સામાજિક પ્રશ્નો જેવાકે વ્યાવસાયીક સંઘરસતા, લઝ માટે યોગ્ય પ્રયત્નો કરવા સંબંધી કામગીરી કરવાની રહેશે.
- (૧૫) અંધ, અપંગ, મંદબુધ્યની દિકરીઓ ના પ્રશ્નો સંબંધે સહનુભૂતી પુર્વક પ્રશ્નોના નિરાકરણ માટે સકારાત્મક સામાજિક ભૂમિકા માટે પરીણામ લક્ષી સુચનો અને અહેવાલો તૈયાર કરવાની કામગીરી કરવાની રહેશે.
- (૧૬) મહિલાઓના પ્રશ્નો સંબંધી કામગીરી કરતા મહિલા અને બાળ વિકાસ વિભાગ, રાજ્ય મહિલા આયોગ, સમાજ સુરક્ષા ખાતું, જેન્ડર રિસોર્સ સેન્ટર, મહિલા પોલીસ સ્ટેશન, અધિક પોલીસ મહાનિદેશક, સી.આઇ.ડી (કાઇમ એ રેલ્વેઝ) ના મહિલાસેલ સાથે સંપર્કમાં રહી તેઓની કામગીરીની માહિતી મહિલાઓ સુધી પહોંચાડવા જરૂરી પ્રયત્નો કરવાના રહેશે.
- (૧૭) રાજ્ય સરકારની અધ્યતન નારી ગૌરવ નીતિ નો અભ્યાસ કરી તેના સુચારુ અમલ માટે કાર્યવાહી કરવાની રહેશે.

રાજ્ય કક્ષાની મહિલા સુરક્ષા સમિતિએ વર્ષ દરમ્યાન કરેલ કામગીરી અંગેનો અહેવાલ દર વર્ષ વર્ષ પુરુ થયા બાદ ત્રણ માસમાં ગૃહ વિભાગમાં રજૂ કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,


(કશ્યપ પરીખ) 30-09-2023
ઉપસચિવ,
ગૃહ વિભાગ.

પ્રતિ,

નામદાર રાજ્યપાલશ્રીના અગ્રસચિવશ્રી(પત્ર દ્વારા)

માનનીય મુખ્યમંત્રીશ્રીના અધિક અગ્ર સચિવશ્રી

માનનીય રાજ્યકષાણા મંત્રીશ્રી (ગૃહ)ના અંગત સચિવશ્રી

સર્વેમાન. મંત્રીશ્રી/ રાજ્યકષાણા મંત્રીશ્રીના અંગત સચિવશ્રી

ઉપાધ્યક્ષશ્રી, રાજ્ય મહિલા સુરક્ષા સમિતિ, બી.બ્લોક, બહુમાળી મકાન, લાલ દરવાજા, અમદાવાદ
મુખ્ય સચિવશ્રીના રહસ્ય સચિવશ્રી

અધિક મુખ્ય સચિવશ્રી (ગૃહ)ના અંગત સચિવશ્રી

સચિવશ્રી (ગૃહ)ના અંગત મદદનીશ

પોલિસ મહાનિદેશક અને મુખ્ય પોલીસ અધિકારીશ્રી, ગુજરાત રાજ્ય, ગાંધીનગર

અધિક પોલીસ મહાનિદેશકશ્રી, સી.આઈ.ડી, (કાઈમ અને રેલ્વે), ગાંધીનગર –

સભ્ય સચિવશ્રી અને પોલીસ મહાનિરીક્ષકશ્રી(મહિલા સેલ) અધિક પોલીસ મહાનિદેશક
, સી.આઈ.ડી.(કાઈમ અને રેલ્વે)ની કચેરી, પોલીસ ભવન, ગાંધીનગર -

ગૃહ વિભાગના ડેટાના તમામ ખાતાના વડા .

અધિકારીશ્રી, રાજ્ય મહિલા સુરક્ષા સમિતિ, બી.બ્લોક, બહુમાળી મકાન, લાલ દરવાજા, અમદાવાદ –

સમિતિના સભ્યશ્રી ઓને ઠરાવની વિગતોથી વાકેફ કરવાની વિનંતી સાથે

અગ્ર સચિવશ્રી, સામાજીક ન્યાય અને અધિકારીતા વિભાગ, સચિવાલય, ગાંધીનગર.

સચિવશ્રી, મહિલા અને બાળ વિકાસ વિભાગ, સચિવાલય, ગાંધીનગર.

કમિશનરશ્રી, મહિલા અને બાળ વિકાસ, ગાંધીનગર

સચિવાલયના સર્વ વિભાગો

સર્વ પોલીસ મહાનિરીક્ષકશ્રીઓ

સર્વ પોલીસ કમિશનરશ્રીઓ

સર્વ જીવલા પોલીસ અધિકારીશ્રી (વેસ્ટર્ન રેલ્વે સહિત)

ગૃહ વિભાગની સર્વ શાખાઓ

આઈ.ટી.શાખા, ગૃહ વિભાગ, સચિવાલય, ગાંધીનગર

-ઠરાવ વિભાગની વેબસાઇટ ઉપર અપલોડ કરવાની વિનંતી સાથે

શાખા સિલેક્ટ ફાઈલ

નાયબ સેક્રશન અધિકારી સિલેક્ટ ફાઈલ.

31/10/2014